
shAntistavaH



శాన్తిస్తవః



Document Information



Text title : shaantistava

File name : shaantistava.itx

Category : devii, otherforms, stotra, tyAgarAja, devI

Location : doc_devii

Author : Tyagaraja

Transliterated by : Sridhar Seshagiri sridhar.seshagiri at gmail.com

Proofread by : Sridhar Seshagiri sridhar.seshagiri at gmail.com

Description-comments : Hymn in praise of the Devi as a peace personification

Latest update : January 13, 2002

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

July 28, 2022

sanskritdocuments.org



శాన్తిస్తవః



॥ త్యాగరాజవిరచితః॥

స్వానన్దమన్దహసితాం శివవామభాగాం
భృక్ణావలీకచభరాకలితేన్దమాలమ్ ।
శ్యామాం విశాలనయనామతికోమలాజ్ఞీం
వన్దే స్మరారిమహిలాం వరదాం శివాఖ్యామ్ ॥ ౧॥

కాలదేశకలనావివర్ణితా స్వేచ్ఛయైవ భువనాన్యజీజనత్ ।
క్రీడతి స్వయమనేకభూమికా సా శివాహమితి శాన్తిమాశ్రయే ॥ ౨॥

స్వప్రకాశశివశక్తిరూపిణీ సర్వభూతహృదయాబ్జహంసికా ।
నిష్ప్రకారసుఖచన్ద్రచన్ద్రికా సా శివాహమితి శాన్తిమాశ్రయే ॥ ౩॥

సర్వభూతహృదయప్రచోదికా శర్వవిష్ణునిఖిలాత్మరూపిణీ ।
నిర్వికారరసరూపలక్షితా సా శివాహమితి శాన్తిమాశ్రయే ॥ ౪॥

యా పరాదివచసామగోచరా రూపనామరహితా పరా వరా ।
యా త్రయీప్రముఖమార్గదర్శిణీ సా శివాహమితి శాన్తిమాశ్రయే ॥ ౫॥

నిర్మమా నిఖిలలోకరక్షణీ కర్మకాణ్డఫలదానకామధుక్ ।
ఆప్తకామధిషణాత్మరూపిణీ సా శివాహమితి శాన్తిమాశ్రయే ॥ ౬॥

పంచుకోశఘనముక్తచన్ద్రికా పంచభూతజడవిశ్వదీపికా ।
పంచమూర్తిరవబిన్దనాయికా సా శివాహమితి శాన్తిమాశ్రయే ॥ ౭॥

చిద్విలాసజగదేకరూపిణీ హ్యన్తిభాతిసుఖరూపసత్తయా ।
షడ్వికారరహితా నిరాశ్రయా సా శివాహమితి శాన్తిమాశ్రయే ॥ ౮॥

యాగయోగజపహోమకర్మభిరైవ జాతు పరమా హి లభ్యతే ।
ప్రజ్ఞయా సహజయైవ యాప్యతే సా శివాహమితి శాన్తిమాశ్రయే ॥ ౯॥

జాగ్రదాదిసమయేషు వృత్తిషు భ్రాజతే తనుషు సర్వసాక్షిణీ ।
స్వర్ణవత్ సకలభూషణేషు యా సా శివాహమితి శాన్తిమాశ్రయే ॥ ౧౦॥

నేతి నేతి నిగమోక్తిబోధితా జ్ఞానినాం తు హృదయే సదోజ్జ్వలా ।
 భేదభావగలనాత్ సదాత్మికా సా శివాహమితి శాన్తిమాశ్రయే ॥ ౧౦॥
 భేదతో భవతి భీరితి శ్రుతేర్వాన్తి తేన రహితా యదేకతామ్ ।
 ఆపగన్తు సరితామివేశ్వరే సా శివాహమితి శాన్తిమాశ్రయే ॥ ౧౨॥
 నామరూపకులధర్మవర్జితా జన్మనాశరహితా సదవ్యయా ।
 కల్పనాస్తసమయేఽపి యా స్థిరా సా శివాహమితి శాన్తిమాశ్రయే ॥ ౧౩॥
 కోటికోటిజనిపుణ్యసంస్కృతః సర్వకామరహితో జితేంద్రియః
 యాం విభావ్య పరిముచ్యతే భవాత్ సా శివాహమితి శాన్తిమాశ్రయే ॥ ౧౪॥
 శాస్త్రపాఠమననైర్న లభ్యతే ధైర్యవీర్యనయతః పరాక్రమైః ।
 కేవలం గురుదృశా ప్రకాశతే సా శివాహమితి శాన్తిమాశ్రయే ॥ ౧౫॥
 ప్రాణబుద్ధిహృదయాత్మసాక్షిణీ సర్వయజ్ఞపరితృప్తికామినీ ।
 జ్ఞానపుష్పరసపూజితాభయా సా శివాహమితి శాన్తిమాశ్రయే ॥ ౧౬॥
 యత్ర నాస్తి నిఖిలం చరాచరం హ్యేకరూపరసవస్త్యభేదతః ।
 నేహ నేతి విధివాక్యచోదితా సా శివాహమితి శాన్తిమాశ్రయే ॥ ౧౭॥
 యా గురూక్తిసుధయా మనోమలే ఙ్గాలితే సపది సత్యచిన్మణిః ।
 ద్యోతతే సకలధీప్రభాసురా సా శివాహమితి శాన్తిమాశ్రయే ॥ ౧౮॥
 దహ్యతే న శఖినా సదావ్యయా సత్తయా దహతి పావకస్తృణమ్ ।
 శుష్యతే న మరుతాఖిలేశ్వరీ సా శివాహమితి శాన్తిమాశ్రయే ॥ ౧౯॥
 సిద్ధ్యసాధ్యపరమన్తవర్జితా హ్యష్టసిద్ధిపరసిద్ధిభూమికా ।
 శుద్ధచిత్తపరమామృతాత్మికా సా శివాహమితి శాన్తిమాశ్రయే ॥ ౨౦॥
 దేహమానదలితస్య యోగినః సర్వతోఽపి పరిపూర్ణకామతా ।
 భాతి యా పరమగుప్తరూపిణీ సా శివాహమితి శాన్తిమాశ్రయే ॥ ౨౧॥
 ఇన్ద్రజాలమిదమల్పకాలికం విశ్వమేవమితి నిశ్చయాత్మనః ।
 బోధరూపత ఇహైవ భాతి యా సా శివాహమితి శాన్తిమాశ్రయే ॥ ౨౨॥
 విశ్వయోనిరమృతాభయాక్షరా నిత్యతృప్తిరజరా పరాత్పరా ।
 ఇత్థమాగమవచోభిరీడ్యతే సా శివాహమితి శాన్తిమాశ్రయే ॥ ౨౩॥
 సర్వదా సమరసాత్మరూపిణీ సర్వలోకజననీ హ్యరూపిణీ ।

శర్వనృత్యసుఖసాక్షిణీ చ యా సా శివాహమితి శాన్తిమాశ్రయే ॥ ౨౪ ॥

ఇన్ద్రియార్థసుఖబోధబోధినీ చన్ద్రభానుశిఖిదీప్తికారీణీ ।

బంధవర్గభయమోహమోచినీ సా శివాహమితి శాన్తిమాశ్రయే ॥ ౨౫ ॥

దేహజీవజగదీశబాధనే శిష్యతే స్వయమనన్తరూపిణీ ।

వ్యాపినీ జగతి సన్తతం చ యా సా శివాహమితి శాన్తిమాశ్రయే ॥ ౨౬ ॥

ప్రాణబంధపరిశుద్ధచేతసాం నిర్వికల్పసుఖరూపిణీ సదా ।

చిన్మయీ సదసదాత్మికా చ యా సా శివాహమితి శాన్తిమాశ్రయే ॥ ౨౭ ॥

యత్సుఖాబ్ధిలవలేశనివృతా బ్రహ్మవిష్ణుసురమానవాదయః ।

సమ్భవన్తి యుగకల్పభేదతః సా శివాహమితి శాన్తిమాశ్రయే ॥ ౨౮ ॥

బ్రహ్మలోకతృణమానినే సదా తృప్తిరూపపరశాన్తిదాయినీ ।

యోగినే సమరసం దదాతి యా సా శివాహమితి శాన్తిమాశ్రయే ॥ ౨౯ ॥

సర్వమేకరసమిత్సుదేతి యా నిర్మలా నిరవధిశ్చ చేతసి ।

దేశికేన్ద్రపదభక్తియోగినః సా శివాహమితి శాన్తిమాశ్రయే ॥ ౩౦ ॥

మాయికస్య జగతః స్థితిర్యయా స్వప్నకాలనగరీవ యోగినః ।

భాసతే నిజసుఖైకభోగినః సా శివాహమితి శాన్తిమాశ్రయే ॥ ౩౧ ॥

నిస్తరంజనుఖనిస్థురూపిణీం యామనుస్మరతి బంధముక్తయే ।

శాన్తిదాన్తిధృతియుక్తయోగిరాట్ సా శివాహమితి శాన్తిమాశ్రయే ॥ ౩౨ ॥

భూతభావిమతివృత్త్యభావికాం వర్తమానసుఖవృత్తిభాసికామ్ ।

యేఽనుసన్దధతి నిత్యమాదరాత్ సా శివాహమితి శాన్తిమాశ్రయే ॥ ౩౩ ॥

బుద్ధిమోహపటలే వ్యపోహితే శాణచక్రనిగమోక్తితః స్వయమ్ ।

ప్రస్ఫురత్యవిరతం చ చిన్మణిః సా శివాహమితి శాన్తిమాశ్రయే ॥ ౩౪ ॥

నాహమిత్సనృతజాడ్యభూమయః సచ్చిదేవ సకలాత్మభాసకః ।

ఇత్థమేకరసరూపశేముషీ సా శివాహమితి శాన్తిమాశ్రయే ॥ ౩౫ ॥

వృత్తినన్దివిలసత్స్వరూపిణీ ప్రజ్ఞయా హృది విభావ్యతే సదా ।

నిత్యముక్తిసుఖకాఙ్క్షిణా దృఢం సా శివాహమితి శాన్తిమాశ్రయే ॥ ౩౬ ॥

త్యాగరాజసుఖరూపిణీ పరం యోగిరాజహృదయోజ్జ్వలా సదా ।

ఆగమాద్యఖిలమానబోధితా సా శివాహమితి శాన్తిమాశ్రయే ॥ ౩౭ ॥

శాన్తిస్తవం పఠతి నిత్యమనన్యభక్త్యా

యో మానవో భవతి శక్కర ఏవ సాక్షాత్ ।

సంసారదుఃఖభయమోచనదక్షకల్పం

స్వాత్మాపరోక్షకరణే గురుపాదకల్పమ్ ॥ ౩౮ ॥

ఇత్యానన్దనాథపాదపద్మోపజీవినా కాశ్యపగోత్రోత్పన్నేనాస్థ్రేణ

త్యాగరాజనామ్నా విరచితః శాన్తిస్తవః సమూర్ణః ।

Encoded by Sridhar Seshagiri seshagir at engineering.sdsu.edu



shAntistavaH

pdf was typeset on July 28, 2022



Please send corrections to sanskrit@cheerful.com

